



ក្រសួងឧស្សាហកម្ម និងសិប្បកម្ម
 Ministry of Industry & Handicraft
 លេខ : ២០៤៧ ខ.ស

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
 Kingdom of Cambodia
 Nation Religion King

រាជធានីភ្នំពេញ, ថ្ងៃទី ២៧ ខែ ឧសភា ឆ្នាំ ២០១៧

សេចក្តីជូនដំណឹង

ក្រសួងឧស្សាហកម្ម និងសិប្បកម្ម មានកិត្តិយសសូមគោរពទូលថ្វាយ និងជម្រាបជូន សម្តេច ទ្រង់ ឯកឧត្តម លោកជំទាវ អ្នកឧកញ៉ា លោក លោកស្រី ដែលជាអតិថិជន ប្រើប្រាស់ទឹករបស់រដ្ឋាករទឹកស្វយ័តក្រុងភ្នំពេញទូទាំងរាជធានី ភ្នំពេញ និងទីក្រុងតាខ្មៅ មេត្តាជ្រាបថា ដោយអនុវត្តនយោបាយបញ្ជុះថ្លៃលក់ទឹករបស់ **សម្តេចតេជោនាយករដ្ឋមន្ត្រី** ក្រសួងឧស្សាហកម្ម និងសិប្បកម្ម បានចេញសេចក្តីសម្រេចស្តីពីការកែសម្រួលថ្លៃលក់ទឹកស្អាត ដែលផលិត និងផ្គត់ផ្គង់ ដោយរដ្ឋាករទឹកស្វយ័តក្រុង ភ្នំពេញ លេខ ១៤៩ MIH/២០១៧ ចុះថ្ងៃទី ១៥ ខែ ឧសភា ឆ្នាំ ២០១៧ ដោយបានបន្ថែម កំរិតប្រើប្រាស់ ពី ០ ទៅ ៣ ម^៣ ថ្លៃត្រឹមតែ ៤០០ រៀល ក្នុងមួយម៉ែត្រគូបតែប៉ុណ្ណោះ ដែលពីមុនមានថ្លៃ ៥៥០ រៀល ក្នុងមួយម៉ែត្រគូប ។

អនុវត្តតាមសេចក្តីសម្រេចនេះ ដោយមានកំហុសបច្ចេកទេស រដ្ឋាករទឹកស្វយ័តក្រុងភ្នំពេញបានធ្វើការគណនា និងចេញវិក្កយបត្រពុំត្រឹមត្រូវបណ្តាលឲ្យមានការកើនតម្លៃទឹកប្រើប្រាស់របស់ប្រជាជន នៅរាជធានីភ្នំពេញ និងទីក្រុង តាខ្មៅ ។

ចំពោះការខុសឆ្គងនេះ ក្រសួងឧស្សាហកម្ម និងសិប្បកម្ម សូមអភ័យទោស ពីសំណាក់អតិថិជនទាំងអស់ ដែល មានផលប៉ះពាល់ពីការខុសឆ្គងនេះ ហើយសន្យាថានឹងមិនមានការខុសឆ្គងជាលើកទី ២ ឡើយ។ ទន្ទឹមនេះ ក្រសួង បានបញ្ជាឲ្យរដ្ឋាករទឹកស្វយ័តក្រុងភ្នំពេញអនុវត្តការគណនាតម្លៃទឹកតាមរបៀបគណនាចាស់ និងសងជូនអតិថិជនដែល មានផលប៉ះពាល់ ទាំងអស់ នូវទឹកប្រាក់លម្អៀងលើសជាបន្ទាន់ ។

អាស្រ័យហេតុនេះ សូមសម្តេច ទ្រង់ ឯកឧត្តម លោកជំទាវ អ្នកឧកញ៉ា លោក លោកស្រី ដែលជាអតិថិជនប្រើ ប្រាស់ទឹករបស់រដ្ឋាករទឹកស្វយ័តក្រុងភ្នំពេញទូទាំងរាជធានីភ្នំពេញ និងទីក្រុងតាខ្មៅ មេត្តាជ្រាប និងយោគយល់អធ្យាស្រ័យ ចំពោះការខុសឆ្គងអចេតនានេះ ។

ក្រសួងឧស្សាហកម្ម និងសិប្បកម្ម 
